
5 अक्तूबर 2016 
___ मो0 मुस्ताक (बि0प्र0से0), कोटि क्रमांक 692 / 11, तत्कालीन प्रखंड विकास पदाधिकारी, खिजरसराय, गया 
सम्प्रति वरीय उप समाहर्ता, पूर्वी चम्पारण, मोतिहारी के विरूद्ध आयुक्त कार्यालय, मगध प्रमंडल, गया के पत्रांक 
1110 दिनांक 05.07.2004 द्वारा इंदिरा आवास में अनियमितता अप्रत्यक्ष रूप से ठीकेदारी को बढ़ावा देने , काम कराये 
बिना अभिकर्ताओं को मनमाने ढंग से अग्रिम राशि देने , जिला स्तरीय बैठक में विकास कार्यों की धीमी प्रगति का 
संतोषजनक उत्तर नहीं देने तथा अनधिकृत रूप से अनुपस्थित रहने इत्यादि संबंधी आरोपों के लिए आरोप - पत्र 
प्रपत्र क गठित कर प्रतिवेदित किया गया । 

2. प्रतिवेदित आरोपों के संदर्भ में विभागीय पत्रांक 7147 दिनांक 21.08. 2004 द्वारा मो0 मुस्ताक से 
स्पष्टीकरण की मांग की गयी । कतिपय स्मार पत्रों के बावजूद मो0 मुस्ताक द्वारा स्पष्टीकरण समर्पित नहीं करने के 
तदोपरान्त प्रतिवेदित आरोपों की सम्यक समीक्षोपरान्त विभागीय संकल्प ज्ञापांक 8190 दिनांक 19.08.2009 द्वारा 
विभागीय कार्यवाही संचालित की गयी, जिसमें आयुक्त , मगध प्रमंडल, गया को संचालन पदाधिकारी नियुक्त किया 
गया । 

3. संचालन पदाधिकारी - सह - अपर समाहर्ता, विभागीय जाँच गया के पत्रांक 105 दिनांक 29. 04. 2014 द्वारा 
जाँच प्रतिवेदन समर्पित किया गया । बार - बार स्मार पत्रों के बावजूद भी मो0 मुस्ताक द्वारा संचालन 
पदाधिकारी - सह - आयुक्त , मगध प्रमंडल, गया के न्यायालय में उपस्थित नहीं होने के आधार पर उनके विरूद्ध 
लगाये गये आरोपों को प्रमाणित प्रतिवेदित किया गया । साथ ही उनकी अनुशासनहीनता एवं लापरवाही का भी 
आरोप प्रतिवेदित किया गया । इसके साथ ही आरोपों के संबंध में उपस्थापन पदाधिकारी के मंतव्य को सही मानते 
हुए अभिलेख सामान्य प्रशासन विभाग को वापस कर दिया गया । 

4. विभागीय पत्रांक 18002 दिनांक 30.12.2014 द्वारा मो0 मुस्ताक को प्रमाणित आरोपों के लिए अभ्यावेदन 
समर्पित करने का निदेष दिया गया । मो0 मुस्ताक के पत्रांक 14 दिनांक 28.01.2015 द्वारा समर्पित अभ्यावेदन में 
उनका कहना है कि उनके विरूद्ध गठित आरोप प्रपत्र क में सभी आरोप मनगढंत, निराधार, साक्ष्यहीन एवं 
तथ्यहीन है । आरोपों के संबंध में उनके द्वारा कंडिकावार साक्ष्यों / दस्तावेजों को उपलब्ध नहीं कराये जाने एवं 
संचालन पदाधिकारी द्वारा सुनवाई के पूर्व उन्हें कोई बुलावा पत्र नहीं भेजे जाने और अभिलेख के आदेश फलक में 
अनुपस्थिति दर्ज करते हुए उनके विरूद्ध एक तरफा निर्णय लिया गया । 

5. अनुशासनिक प्राधिकार द्वारा मो0 मुस्ताक के अभ्यावेदन एवं संचालन पदाधिकारी द्वारा प्राप्त जाँच 
प्रतिवेदन एवं अभिलेख के अवलोकनोपरान्त यह पाया कि विभागीय पत्रांक 13655 दिनांक 15.12. 2011 के 
कंडिका - 2( ग ) में निहित निदेश के आलोक में संचालित विभागीय कार्यवाही में अपर समाहर्ता, विभागीय जाँच, गया 
को दिनांक 26. 07.2013 को स्थानांतरित कर दिया गया । विभागीय कार्यवाही स्थानांतरित किये जाने के बाद नियमतः 
आरोपित पदाधिकारी को सूचना निर्गत नहीं किया गया एवं उपस्थापन पदाधिकारी के मंतव्य को ही सही माना गया 
है । यह पाया गया कि बिहार सरकारी सेवक (वर्गीकरण , नियंत्रण एवं अपील ) नियमावली के नियम - 17 के उपबन्धों 
के अनुसार जाँच नहीं की गयी । अंततः उक्त नियमावली के नियम - 18 (1 ) तहत इसे संचालन पदाधिकारी को वापस 
करते हुए इस नियमावली के नियम - 17 के उपबन्धों के तहत पुनः जाँच प्रतिवेदन उपलब्ध करने का निदेश दिया 
गया । 

6. अपर समाहर्त्ता, विभागीय जाँच, गया के पत्रांक 330 दिनांक 18.12.2015 द्वारा जाँच प्रतिवेदन उपलब्ध 
कराया गया । संचालन पदाधिकारी द्वारा समर्पित जाँच प्रतिवेदन में मो0 मुस्ताक के विरूद्ध आरोप प्रपत्र क में 
प्रतिवेदित कुल सात आरोपों के संदर्भ में मंतव्य प्रतिवेदित किये गये, जिसमें आरोप संख्या - 1 को आंशिक रूप से 
प्रमाणित एवं शेष सभी छ: आरोपों को प्रमाणित प्रतिवेदित किया गया । 

7 . विभागीय पत्रांक 798 दिनांक 15. 01 .2016 द्वारा प्राप्त जाँच प्रतिवेदन में प्रतिवेदित प्रमाणित आरोपों के 
लिए मो0 मुस्ताक से अभ्यावेदन की मांग की गयी । मो0 मुस्ताक के पत्र दिनांक 06.08. 2016 द्वारा अभ्यावेदन 
समर्पित किया गया । 

समर्पित अभ्यावेदन में मो0 मुस्ताक का कहना है कि आरोप का आधार 62 लाभार्थियों की सूची को बनाया 
गया है । इसलिए 62 लाभार्थियों की सूची उन्हें उपलब्ध कराया जाय । उनका कहना है कि प्रखंड कार्यालय, 
डी0आर0डी0ए0 उपस्थापन पदाधिकारी व जाँच पदाधिकारी के पास उक्त विषयगत सूची उपलब्ध नहीं है । योजनाओं 
के कार्यान्वयन हेतु अवैध तरीके से आम सभा कर के छद्म अभिकर्ता से कराये जाने का आरोप निराधार है । 
नियमानुसार आम सभा कर के वास्तविक अभिकर्ता द्वारा कार्य कराये जाने का साक्ष्य अभिलेख में संलग्न है जिसे 
उपलब्ध करवा कर अवलोकन किया जा सकता है । छद्म अभिकर्ता द्वारा अवैध तरीके से कार्य कराने या अप्रत्यक्ष 
ठेकेदारी के बढ़ावा देने संबंधी कोई साक्ष्य उपस्थापन पदाधिकारी या जाँच पदाधिकारी के पास नहीं है, यदि है तो 
अवलोकन करने के उपरांत आरोप की प्रमाणिकता पर विचार किया जा सकता है । आगे उनका कहना है कि जिन 
योजनाओं को आधार बनाया गया है उन योजनाओं के कार्यहित में नियमानुसार अग्रिम दिया गया है । जाँच के बाद 
सभी योजनाओं में कार्य हुआ और कालान्तर में योजनाएँ पूर्ण हो गयी । जिन योजनाओं के धीमी प्रगति का आरोप 
लगाया गया है वे सभी योजनाएँ इनके पदस्थापन काल में ही पूर्ण हो गयी । सभी अभिलेख की कार्रवाई समाप्त कर 
दी गयी है । इनका आगे कहना है कि मुख्यालय में रहने संबंधी प्रमाण संचालन पदाधिकारी को दिया जा चुका है , 
मांगे जाने पर अब भी उपलब्ध कराने को तैयार हैं । आरोप संख्या - 6 के संबंध में उनका कहना है कि यह आरोप 
संख्या - 2 एवं 3 की पुनरावृति है । आरोप संख्या - 7 के संबंध में इनका कहना है कि इसमें आरोप संख्या - 1 से 6 
तक का समावेश है । 

मो0 मुस्ताक के द्वारा समर्पित अभ्यावेदन में अपने कथन के समर्थन में कोई साक्ष्य समर्पित नहीं किया गया 
है । 

8. अनुशासनिक प्राधिकार द्वारा मो0 मुस्ताक के विरूद्ध प्रतिवेदित आरोप, संलग्न दस्तावेजों, संचालन 
पदाधिकारी से प्राप्त जाँच प्रतिवेदन तथा मो0 मुस्ताक द्वारा समर्पित अभ्यावेदन के समीक्षोपरान्त पाया गया कि : 

जिला पदाधिकारी, गया के पत्रांक 5134 दिनांक 21.07.2000 द्वारा मो0 मुस्ताक के प्रखंड मुख्यालय 
में नहीं रहने, अनधिकृत रूप से अनुपस्थित रहने तथा विकास कार्यों में रूची नहीं लेने के संबंध में 

विस्तृत प्रतिवेदन समर्पित करते हुए विभागीय कार्यवाही की अनुशंसा की गयी । 
(ii ) ओरिजिनेटर संख्या 4097 दिनांक 15. 06 .2000 द्वारा जिला पदाधिकारी, गया के द्वारा मो0 मुस्ताक 

के दिनांक 12.06. 2000 को अनधिकृत रूप से अनुपस्थित रहने एवं उनकी अनुपस्थिति के कारण 
जनगणना से संबंधित कार्यों के प्रभावित होने के संबंध में आयुक्त , ग्रामीण विकास विभाग / कार्मिक 

एवं प्रशासनिक सुधार विभाग / मंत्रिमंडल समन्यव वितन्तु द्वारा संवाद भेजा गया था । 
(ii) जिला पदाधिकारी, गया के पत्रांक 2069 दिनांक 04.04. 2000 द्वारा मो0 मुस्ताक से दिनांक 04.04. 

2000 को मुख्यालय से अनुपस्थिति रहने के लिए स्पष्टीकरण की मांग की गयी थी । 
(iv) जिला पदाधिकारी, गया के पत्रांक 2188 दिनांक 08.04.2000 द्वारा मो0 मुस्ताक के अनधिकृत 

अनुपस्थिति एवं विकास कार्यों में रूची नहीं लेने के लिए आयुक्त, मगध प्रमंडल को विस्तृत 
प्रतिवेदन समर्पित किया गया । 
जिला पदाधिकारी, गया के ज्ञापांक 4233 दिनांक 24. 06.1999 द्वारा खिंजरसराय प्रखंड अन्तर्गत 
योजनाओं में किये गये जाँच के आधार पर योजनाओं में पायी गयी अनियमितता के लिए 
योजनावार स्पष्टीकरण की मांग मो0 मुस्ताक से की गयी थी । 
जिला पदाधिकारी , गया के ज्ञापांक 8812 दिनांक 10.12. 1999 द्वारा दिनांक 02.12. 1999 को प्रखंड 
कार्यालय का औचक निरीक्षण किये जाने पर मो0 मुस्ताक एवं अन्य कर्मियों के मुख्यालय से 
अनुपस्थित पाये जाने के आधार पर एक दिन का वेतन कटौती का आदेश दिया गया । 


( vi ) 

उपर्युक्त वर्णित तथ्यों एवं साक्ष्यों के आधार पर मो0 मुस्ताक के विरूद्ध प्रतिवेदित आरोप की पुष्टि होती 
है । मो0 मुस्ताक के विरूद्ध प्रतिवेदित आरोप, समर्पित स्पष्टीकरण एवं संचालन पदाधिकारी के जाँच प्रतिवेदन के 
समीक्षोपरान्त मो0 मुस्ताक के अभ्यावेदन को अस्वीकृत करते हुए बिहार सरकारी सेवक (वर्गीकरण , नियंत्रण एवं 
अपील ) नियमावली, 2005 के नियम 14 के संगत प्रावधानों के तहत असंचयात्मक प्रभाव से दो वेतनवृद्धि पर रोक 
का दंड अधिरोपित करने का निर्णय लिया गया । 

अतः अनुशासनिक प्राधिकार के निर्णयानुसार मो0 मुस्ताक (बि0प्र0से0 ), कोटि क्रमांक 692 / 11, तत्कालीन 
प्रखंड विकास पदाधिकारी , खिजरसराय, गया सम्प्रति वरीय उप समाहर्ता, पूर्वी चम्पारण , मोतिहारी के विरूद्ध बिहार 
सरकारी सेवक (वर्गीकरण, नियंत्रण एवं अपील ) नियमावली, 2005 के नियम 14 के संगत प्रावधानों के तहत 
निम्नांकित दंड संसूचित किया जाता है : 

(i) असंचयात्मक प्रभाव से दो वेतनवृद्धि पर रोक । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण 
अंक में प्रकाशित किया जाय तथा इसकी प्रति सभी संबंधित को भेज दी जाय । 

बिहार राज्यपाल के आदेश से, 

अनिल कुमार, 
सरकार के विशेष सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 
बिहार गजट ( असाधारण ) 906- 571 + 10 - डी0टी0पी0 । 

